

திருமறை நாலும் ஆன்ம வளர்ச்சியும்

திருமறை நூலை வாசிப்பதின் மூலம் ஆராய்வதின் மூலம் "ஆண்டவருடைய வார்த்தை பரவி மகிமைப்படுத்தப்படவேண்டும்" (2 தெச. 3:1). திருச்சபையிடம் ஒப்படைக்கப்பட்டுள்ள இறைவெளிப்பாட்டுக் களஞ்சியம் மக்களின் இதயங்களை மென்மேலும் நிரப்பி நிற்கட்டும். திருச்சபையின் வாழ்வு நற்கருணை மறைபொருளில் அடிக்கடி பங்குபெறுவதால் வளர்ச்சியுறுவதுபோல், "என்றென்றும் நிலைத்திருக்கும் ஆண்டவரின் சொல்லுக்கு" (2 இரா. 1:25) ஆழ்ந்த மரியாதை செலுத்துவதின் மூலம் நாம் ஆன்ம வாழ்வில் புதிய தூண்டுதல் பெறுவோம் என்று நம்பலாம்.

(— இறைவெளிப்பாடு, எண் 26)



மலர்: 119

30-07-1993

இதழ்: 15

விலை ரூபா 5-00

* கர்த்தர் நகரத்தைக் காக்காவிட்டால் அதைக் காக்கிறவன் கண் வீழிப்பது வீண் *

திருமறைநூல் நல்வாழ்வுக்கு வழிவகுக்கிறது

★ யாழ். ஆயர் பேரருத்திரு தோமஸ் சவுந்தரநாயகம் ஆண்டகை

திருமறை நூலின் ஆழ்ந்த கருத்துக்களை, அரிய செய்திகளை, தெய்விக வெளிப்பாடுகளை, மறைபொருள்களை ஓவியத்தின் மூலமாக விளக்கும்போது, மக்கள் பெரிதும் மகிழ்ந்து, மனதில் பதித்து, வரலாற்று உண்மைகளிலிருந்து ஆன்மீக நலன்களைத் தொகுத்தறிந்து புரிந்து கொள்ளவும், அவர்களின் மனமாற்றத்திற்கும் திருந்திய வாழ்க்கைக்கும் வேதாகமக் கண்காட்சி வழிவகுக்கும் என்று யாழ். ஆயர் மேதகு தோமஸ் சவுந்தரநாயகம் ஆண்டகை கூறினார்.

நாடாளை வெட்டி கண்காட்சி பெருங்குரு (V. G.) அருட் சியைத் திறந்து வைத்தார். S. J. இம்மானுவேல் அடிக ஜூலை 16, 17, 18, ஆம் ளார், உதவிக்கல்வி அதிகாரி திகதிகளில் முறையே இளைப் திரு. அருமைநாயகம் ஆகி பாறிய யாழ் ஆயர் யோர் கண்காட்சியைத் திறந்து வ. தியோகுப்பிள்ளை வைத்தனர்.

மடுத்திருப்பதியில்

குருத்துவ திருநிலைப்படுத்தல்



அருட்சகோதரர் ச. மரியதாசன் சீமான் முருங்கன் பங்கு மாவிலங்கே ன்வையச் சேர்ந்த திரு. திருமதி செபமாவை சவிரி, அந்தோனியா ஆகியோரின் மகன் அருட்சகோதரன் ச. மரியதாசன் சீமான் இறைவனின் குருவாக மன்னார் ஆயர், பேரருட்சு கலாநிதி இராயப்பு யோசப் ஆண்டகை அவர்களால் ஆவணித் திங்கள் பனிரெண்டாம் நாள் (12-08-1993) வியாழக்

கிழமை காலை 6.15 மணிக்கு மடுத்திருப்பதியில் திருநிலைப்படுத்தப்பட உள்ளார். 1962ஆம் ஆண்டு மார்கழி மாதம் 02 ஆம் திகதி பிறந்த இவர் தனது ஆரம்பக்கல்வியை மன்/ மாவிலங்கேணி ரோ. க. த. க. வித்தியாலயத்திலும், கனிஷ்ட கல்வியை முருங்கன் மகா வித்தியாலயத்திலும், உயர் தரக் கல்வியை மன்னார் புனித சவேரியார் ஆண்கள் கல்லூரியிலும் கற்றுமுடித்த பின்னர், யாழ் கொழும்புத்துறை புனித சவேரியார் கல்லூரியில் இணைந்து, மெய்யியல், இறையியல் கல்வியை கற்று முடித்தார். இவர் திருத்தொண்டராக மடுவிலும், மன்னாரிலும் பணியாற்றினார். தனது முதற் திருப்பலியை சொந்த ஊராகிய மாவிலங்கேணி புனித அடைக்கலமாதா ஆலயத்தில் 13-08-1993 வெள்ளிக்கிழமை காலை 8.30 மணிக்கு ஒப்புக் கொடுப்பார்.

1993 ஜூலை 15, 16, 17, 18 ஆம் திகதிகளில் யாழ் மறைக் கல்வி நிலையம் மக்கள் வெள்ளத்தால் நிரம்பி வழிந்தது காரணம் அங்கு பல்வேறு கட்டடங்களாக நடைபெற்றுக் கொண்டிருந்த வேதாகம ஓவியக் கண்காட்சியும் கலைக்கூட நிகழ்ச்சிகளும் தான். யாழ். மறைக் கல்வி இயக்குனரின் நீண்டநாள் நினைவுகள், நிகழ்வாங்கி கொண்டிருந்த நாட்கள் அந்த நாட்கள்.

ஜூலை 15 ஆம் நாள் வியாழக்கிழமை சரியாக ஒன்பது மணிக்கு யாழ் ஆயர் பேரருத்திரு தோமஸ் சவுந்தரநாயகம் ஆண்டகை அழைத்து வரப்பட்டார். பாடசாலை மாணவர்கள், சேவை ஆசிரியர்கள் சூழ்ந்து நிற்க, அவர் பாபர்சரின் கொடியை ஏற்றி முதல் நாள் நிகழ்ச்சிகளை வைபவ ரீதியாக தொடங்கி வைத்தார். இறை வணக்கம் முடிய கண்காட்சி பிரதம

அமைப்பாளர் R.H. சகாயநாயகம் அடிகளார், கண்காட்சியின் நோக்கம் பற்றி எடுத்து உரைத்து, ஆயர் அவர்கள் சிறப்புரைபாற்ற அழைத்தார். ஆயரும் தமது உரையில் திருச்சபை வரலாற்றில் மறை அறிவை வளர்க்க ஓவியங்கள் பெரிதும் பயன்பட்டன, படுகின்றன என்பதை மெலும்எடுத்துக் கூறி, கண்காட்சிக்காக உழைத்தவர்களைப் பாராட்டி, பிரதான வாயிலில் இருந்த

பேராலயப் பங்குத்தந்தையின் பிரியாவிடை

நீதி-நேர்மையுடன் உழைத்த மெய்யடியான்

ஆடித்திங்கள் 17ஆம் திகதி காலை 6 மணிக்கு பேராலய மங்கள மணிகள் ஒலிக்க உதவி தந்தையர்கள், ஆயரின் அந்தரங்க செயலர் சகிதம் யாழ் பேராலய பங்குத்தந்தையாகவும் யாழ்வட்ட குருக்களின்தலைவராக கடந்த 10 வருடங்களாக அரும் பணியாற்றி, மனித முன்னேற்ற நடுநிலையத்தின் இயக்குனராக பொறுப்பேற்கும் அருட்தந்தை கில்லறி ஹெபநேசன் அடிகளார் விழா நாயகனாகப் பிப்பிடம் சென்று மங்கள விளக்கேற்றி நன்றிப் பலியை தம் பங்குமக்களோடு ஒப்புக்கொடுத்தார். திருப்பலி முடிந்ததும் எளிமையான விதத்தில் சேவைநலம் பாரா

ட்டுவைபவம் ஆரம்பித்தது. உதவிப்பங்குத்தந்தை தலைமை உரையில் இளம் குரவர்கள் மனோநிலையை அறிந்து அவர்களுக்கு சுதந்திரமாய் தங்கள் சேவையை ஆற்ற ஆக்கமும் உளக்கமும் கொடுத்த கரும வீரன் என்று பாராட்டினார். அடுத்து பங்கு ஆலோசனைச்சபைச் செயலர் தமது உரையில், அடக்கமான, ஆடம்பரமற்ற, நீதியைத் நிலைநாட்டித் துடிக்க பங்குத்தந்தை தனது பெருக்கு ஏற்றவிதமாய் "செபத்தால் முடியாத தொன்றுமில்லை" என்ற அசைக்க முடியாத எண்ணக்கருவோடு வாழ்ந்தவர். வெறும் பேச்சாளர் அல்ல,

சொன்னதை செயலில் செய்து காட்டும் யேசுவின் மெய்யடியானாய் வாழ்ந்து எம்மைவிட்டுப் பிரியும் பங்குத் தந்தையென்றதும், சின்னஞ்சிறுசுகள் தொட்டு முதியோரது கண்களும் குளமாகின. இந்தக் காட்சியின் சான்று அவரது, கடமை உணர்வு, கண்டித்து திருத்தும் சபாவம், வலகை கொடுப்பது இடக்கைக்கு தெரியாமல் (தொடர்ச்சி 6ஆம் பக்கம்)

புனித சவேரியார் குருத்துவக் கல்லூரியில் திருத்தொண்டர் பட்டமளிப்புச் சடங்கு

யூலை மாதம் 24 ஆம் திகதி அன்று புனித சவேரியார் குருத்துவக்கல்லூரியில் திருத்தொண்டர் பட்டமளிப்புச் சடங்கு மேதகு யாழ். ஆயர் தோமஸ் சவுந்தரநாயகம் ஆண்டகை அவர்களால் நிறைவேற்றி வைக்கப்பட்டது. நிகழ்ச்சியின் போது பணிவாழ்வின் பல்வேறுபட்ட நிலைகளுக்கு அருட்சகோதரர்கள் பலர் உயர்த்தப்பட்டனர்.

திருத்தொண்டர் குருத்துவநிலைகளுக்கான வேட்பாளர்களாகவும் வாசகர்களாகவும் (Lectors), பீடத்துணைவர்களாகவும் (Acolytes), திருத்தொண்டர்களாகவும் (Deacons) குருத்துவக் கல்லூரியின் அருட்சகோதரர்கள் தங்களை அர்ப்பணிக்க முன்வந்திருந்தனர். கலகம் நிறைந்த உலகத்தின் கவலைகள் மத்தியிலும், ஆழ்ந்து

உணர்ந்த இலட்சியத்துடனும், தேவையான பண்புகளுடனும், பயிற்சியுடனும் இவர்கள் இறைவனின் சந்நிதானத்தில் தங்களது நிலைப்பாடுகளை நிச்சயப்படுத்திக் கொண்டார்கள். பணிவாழ்வுக்கான சவால் கள் முன்பு எப்போதுமே இல்லாதவகையில் எப்பக்கமும் முனைப்புபெற்றிருக்கும் இக்காலகட்டத்தில், பணித்தளத்தின் பல்வேறுபட்ட பொறுப்புகளை இச்சகோதரர்கள் பெற்றுக்கொண்டனர்.

பொன்-வைர விழா காணும் திருக்குடும்ப சபையின் அருட்சகோதரிகள்

திருக்குடும்ப சபையின் யாழ் மாகாணத்தைச் சேர்ந்த மூத்த அருட்சகோதரிகள் ஐவர் 31-07-1993 இல் பொன் வைர யூபிலி விழாவினைக் கண்டு களிக்கும் அரும் பேற்றினை இறைவன் அளித்துள்ளார். யுசேபியா சவுரிமுத்து 60 வருடம் சகோ. யுலி கபிரியேல் 50 வருடம் சகோ மெலாவி மொட்டிரிசுஸ் 50 வருடம் சகோ. அப்பலோவியா சபாபதி 50 வருடம்

சகோ. கிளேயா யேர்சப் 50 வருடம் யூபிலி விழாவினையொட்டி யாழ் பாசையூர் திருக்குடும்ப மடத்து சிற்றாலயத்தில் 31-7-93 சனிக்கிழமை மு.ப. 11 மணிக்கு நன்றித்திருப்பலி ஒப்புக்கொடுக்கப்படும். அருட்சகோதரிகள் இறைவனது நிறைவான அருள் வளங்களுடனும், சுகபலத்துடனும் பல்லாண்டு வாழ்ந்து நற்பணி புரிய இறையாசீரை வேண்டுகின்றோம்.

வன்முறைக்குப் பரியான குரு

கொலை செய்யப்பட்ட ஸ்பானியக் குருவின் மரணத்திற்கு திருத்தந்தையின் ஆழ்ந்த அனுதாபத்தை வெளியிடும் இரங்கற் தந்தியை அனுப்பினார் திருப்பீடச் செயலர். அநீதியான வன்முறைக்கு பரியான ஸ்பானியக் குரு அர்க்கோனாவின் மரணம்

குறித்து தனது ஆழ்ந்த கவலையை வெளியிடும் திருத்தந்தை இவ்வன்முறை குறித்து தன் கண்டனத்தையும் வெளியிடுவதாக தனது இரங்கற் தந்தியில் கூறினார். 45 நாட்களாக கடத்தி வைக்கப்பட்ட குரு அர்க்கோனாவின் உயிர் உடல் கடந்த வாரத்தில் கண்டுபிடிக்கப்பட்டது.

திருத்தொண்டர் குருத்துவநிலைகளுக்கான வேட்பாளர்களாக எட்டு அருட்சகோதரர்கள் திருத்தொண்டர் பட்டத்தை அல்லது குருத்துவப் பட்டத்தை பெற்றுக்கொள்ளத் தாம் கொண்டிருக்கின்ற மன உறுதியை வெளிப்படையாக ஆயர் முன் அறிக்கையிட்டார்கள். (தொடர்ச்சி 6ஆம் பக்கம்)



பங்குத் தளம் ஒரு பணிக் களம்

வேதாகமத்தில் 'திருச்சபை' பல்வேறு உருவகங்களைக் கொண்டு விளக்கப்படுகின்றது. இறை அரசு ஆட்டுக்கிடை, கிறிஸ்துவின் மறை உடல், இறை மக்கள் என்றும் திருச்சபையை விளக்கும் உருவகங்களில், 2ஆம் வத்திக்கான் சங்கம் மிகவும் விரும்பிய பயன்படுத்துவது 'இறைமக்கள்' என்பதாகும்.

திருச்சபை இறைவனின் புதிய உடன்படிக்கை; இறைவனின் புதிய மக்கள் குலம், "தெரிந்துகொள்ளப்பட்ட இனம், அரசு குருத்துவத் திருக்கூட்டா; பரிசுத்த குலம்; இறைவனுக்குச் சொந்தமான மக்கள்" (1 இரா. 2:9) என நற்செய்தி விதந்து கூறுகிறது.

பொதுத் திருச்சபையின் ஒரு பகுதியே மறைவட்டம். அதை தலத் திருச்சபையென்றும் அழைக்கின்றோம்.

மறைவட்ட ஆயரின் பிரதிநிதிகளாக விளங்கும் குருக்களின் கண்காணிப்பிலுள்ள 'விசுவாசிகள்' வாழும் பகுதிகளை பங்குகள் என்கிறோம். பங்குகள் உயர மறைவட்டம் உயரும்; மறைவட்டங்கள் உயர்ந்து வளம்பெற்றால் பொதுத் திருச்சபையும் வளமடையும்.

எனவே, திருச்சபையின் அடித்தளமாகிய பங்குகள் பக்குவமடைந்து செழிப்புற்றோங்க அதிலுள்ள இறை மக்கள் இறை அன்பிலும், பிறர் அன்பிலும் ஊர்ந்து உறுதிப்பாடுள்ள சமூகமாக ஒற்றுமையாய் பங்குக் குருக்களோடு ஒத்துழைத்து இறை அரசை தங்களுக்குள்ளும், தங்களைச் சுற்றிலும் பரப்பப் பாடுபட வேண்டும். ஒவ்வொரு பங்கிலும் நீதி, நேர்மை, ஒருமைப்பாடு, தன்னடக்கம், கட்டுப்பாடு, சமூக தர்மம், சமத்துவம் எனும் உயரிய பண்புகளின் நறுமணம் கமழவேண்டும்.

கிறிஸ்து மீட்பரின் மேலுள்ள விசுவாசமே நித்திய வாழ்வுக்கு அடிப்படை. அந்த விசுவாசத்தை பங்கு மக்கள் ஏற்று அதைப் பரப்பும் ஒரு சமுதாயமாக பங்கு மிளிர்வேண்டும். கிறிஸ்துவே நம் உண்மையும், வழியும், வாழ்வுமாயிருக்கிறார் என்ற விசுவாச அடிப்படையில் இறைமக்கள் வாழ ஒவ்வொரு பங்கும் அதற்கான பயிற்சித்தளமாக விளங்கவேண்டும்.

ஒரு பங்கின் மறுமலர்ச்சியும், அதன் வளர்ச்சியும் பங்குத் தந்தையின் வேலை என்று ஒதுங்கி வாழாது, பங்கு - மறைவட்ட மறுமலர்ச்சிக்கும், அதன் வளர்ச்சிக்கும் ஆர்வத்துடன் ஒத்துழைப்பது பொது நிலையினரின் தலையாய கடமை.

பங்குகளில் சிறு குழுக்கள், சங்கங்கள், சபைகள் மூலம் பயிற்சிபெற்ற தலைவர்கள் அவசியமான அப்போஸ்தல பணிபுரிவதே இதை நிறைவேற்றச் சிறந்த வழி. இறைமக்கள் தங்கள் நிலைக்கேற்ப மறை அறிவில் வளர்ந்து அதை மற்றவர்களுக்கு தங்கள் சொல்லாலும், செயலாலும் பகிர்ந்து வாழ - உதவ பங்குத் தந்தையர் தலைமையில் பங்கு மறைக்கல்வி மன்றம், மறைபரப்பும் குழு என்று தகுதி, திறமையுள்ளவர்கள் - கன்னியர், ஆசிரியர் - முதலானோர் சேர்ந்த குழுக்கள் செயற்படவேண்டும். வறியோர், நோயாளிகள், துன்பப்படுவோருக்கு ஆன்மீக சரீர உதவி, இவற்றைக் கவனிக்க பக்திச் சபைகள், பிறர் அன்பு சேவைத் தளங்கள் அமைத்தல், சமூக பொருளாதார நிலையில் பின் தங்கிய பங்குகள் முன்னேற்றமடைவதற்கான சிறந்த வழியாகும்.

எனவே, குருவின் போதகம் இறைபணி அன்புப் பணி ஆகிய மூலதன பணிகளில் பொதுநிலையினரும் தமக்குரிய மேலான பங்கைப் பெற்றிருக்கின்றனர் என்பதை மனதில் கொண்டு, தத்தமது குடும்பம், சமூக வாழ்க்கை இவற்றில் ஈடுபட்டுக்கொண்டு, தம்மால் கூடுமான மட்டும் தனித்தனியாகவோ, அன்றோல் அந்தந்த பணிக்குத் தக்க குழுக்கள், சங்கங்கள் அல்லது கழகங்களில் சேர்ந்தோ பொறுப்புடன் பணியாற்ற தாராள மனதுடன் முன்வரவேண்டும். அதற்காக ஒவ்வொரு பங்குக் கோவிலிலும் அறிவுரைக் குழுக்களை உருவாக்கி இணைத்து, இயங்கச்செய்து பங்குகளின் கல்வி, சமூக பழக்க வழக்கங்களைக் கருத்தில் கொண்டு, இடம் சந்தர்ப்பத்துக்கு தக்கபடி 2ஆம் வத்திக்கான் பொதுச் சங்கநெறியின் ஒளியில் (பொது நிலையினர் மறைத்தாதுப்பணி எண். 26) பொது நிலையினரின் அப்போஸ்தல பணிகளுக்கு ஏதுவான பங்கு பணிக்குழு நிறுவுதல் சிறந்த பலன் அளிக்கும்.

தருமறை அறிவை வளர்ப்போம்

கிறிஸ்தவ கோட்பாடு

(சென்ற இதழ் தொடர்ச்சி)

6 கிறிஸ்துவில் மீட்பு என்னும் மறைபொருள். மனிதனுடைய முதற்பாவம் கடவுள் மனிதன் மேல் கொண்டிருந்த அன்பை எந்தவிதத்திலும் தடைசெய்து விடவில்லை. திருவெளிப்பாட்டினர் யூத மக்களின் அடிமைத் தளையை நீக்கி அவர்களுக்கு சட்டங்களையும் ஒழுங்குகளையும் அமைத்துக் கொடுத்த மோயீசனுக்கும் ஒரு விசேட பாதுகாப்பைத் தருவதாக வாக்குப்பண்ணுகிறார்.

இறைமக்கள் தாமே முழுமையாக மனித இயல்பை எடுத்துக் கொண்டார். பிதாவின் சித்தத்தின்படி, பரிசுத்த ஆவியின் செயற்பாட்டினால் கன்னி மரியாளிடமிருந்து பிறந்தார். ஆகவே மரியாளின் தருமகனாகிய இயேசு கிறிஸ்து மெய்யான கடவுளும் மெய்யான மனிதனுமாவார். புனித அருளப்பர் கூறுவது போல், "வாக்கு மனுவுருவானார், நம்மிடையே குடிக்கொண்டார். அவரது மாட்சிமையை நாங்கள் கண்டோம். தந்தையிடமிருந்து அவர் பெற்ற இம்மாட்சிமை ஒரே பேறான அவருக்கு ஏற்ற மாட்சிமையே. ஆகவே, அருளும் உண்மையும் நிறைந்து விளங்கினார் அவர்." (அரு. 1:14)

அன்னை தீரோவின் இயக் குரல்

★ பெண் குலத்தவரின் பண்பு 2

● குடும்பப் பணி

"கூடி செபிக்கும் குடும்பம் குலையாது. எனவே பெண்கள் கடவுளின் அன்பையும் வரத்தையும் பெற்று தன்னைச் சுற்றியிருப்பவர்களுக்கு அதனை வழங்கவேண்டும். கூட்டங்களில் கலந்து கொள்வதை விட வீட்டில் உங்களது சேவை தேவை என்றால் முன்னையதை விட்டுக் கொடுத்து குடும்பங்களில் இருந்து பணிபுரியுதலுக்கூடாது... குடும்பத்தில் இருக்கும் பணிகளின் பின்னர் தான், இத்தகைய கூட்டங்களில் கலந்து கொள்ளுதல் என்ற கொள்கை குடும்பப் பெண்டிருக்கு அமைதல் வேண்டும்."

4. இறைவன் மனிதரோடு கொள்ளும் ஐக்கியம் கிறிஸ்துவில் நிறைவுபெறுகின்றது. இந்த ஐக்கியம் முழு மனுக்குலத்தின் நம்பிக்கைக்கும் ஆனந்தத்திற்கும் வற்றாத ஊற்றாக இருக்கின்றது. கிறிஸ்துவில் கடவுட்தன்மை முழுமையாகப் பிரசன்னமாகியிருக்கின்றார். (தொடர்ச்சி 5ஆம் பக்கம்)

3. இறுதியாக, இறைவன் தாமே ஒரு தீர்க்கமான, புதுமையான விதத்தில் மனுக்குலத்திடம் வருகின்றார்.

மரபுகளும் மாற்றங்களும்

— என். சண்முகலிங்கன்

8. சகுனங்கள்

8.1 சகுனம் பார்த்தல் எப்படியோ எமது சமூக உளவியலில் ஆழ இடம்பிடித்திருக்கிறது. ஒன்றா, இரண்டா; ஒரு பெரும் பட்டியலே போட்டுவிடலாம். பின்னாலே நிகழப் போகும் தீமையை - நன்மையை புலப்படுத்தும் சகுனங்களை, நாட்பாச் வழக்கியல் கதைகளும், நம்பிக்கைகளும் ஆழப் பதித்து நிற்கின்றன. விரிச்சி கேட்டல், புள் நிமித்தம் பார்த்தல் என பழந்தமிழ் இலக்கியங்களிலும் இதன் தொன்மையை காண முடியும்.

காக்கையாரிலிருந்து கழுதைவரை நிறைய சகுன காரர்களை சந்திக்க முடியும்.

ஆந்தை அன்றுதல், காசும் கரைதல், பூனை குறுக்காலபோதல் என இதற்கான நிகழ்வுகள் அடையாளம் காணப்படும்.

'மடியிலே பூணையைக் கட்டிக்கொண்டு சகுனம் பார்த்தானாம்' என்று ஒரு பழமொழி கூட வழக்கில் உண்டு.

8.2 சகுனங்கள் பலவற்றினதும் தோற்றக் காரணிகள் இன்று அறியப்படாமலே இறந்தவை ஆகும். ஆனால் இத்தனை அறிவு-கல்வி-மறுமலர்ச்சிகளின் பின்னாலும் சகுனம் பார்த்தலின் தீவிரம் குறைவதற்கான சகுனம் மட்டும் தெரியவில்லை.

8.3 சகுனங்கள் பற்றிய தோற்றக் காரணிகள் பற்றி முழுமையான அறிவு கிடைக்காது போனாலும், அவை எங்கள் சமூக மதிப்பீடுகளின் அளவீடாகத் திகழ்கின்றமையை சிந்தையில் கொள்ளலாம் - எடுத்துக்காட்டாக கணவனை சூழ்ந்த பெண் ஒருத்திக்கு சமூகம் தருகின்ற தாழ்மதிப்பின் வெளிப்பாடாக, அவளை சகுனப் பிழையாக காண்பதில் இதனை உணர முடியும். பெத்த பிள்ளையின் மணவினையில் கூட அவளை பின் தள்ளச் செய்யும் இந்தச் சகுனக் கொடுமை.

8.4 உளவியல் ரீதியான வகுத்தல்களுக்கு மட்டும் தான் சகுனம் காரணமாகிறது? சகுனம் பார்த்துப் பார்த்து நாம் பின்தங்கிவிட்ட தூரம் கொஞ்சமல்ல; சகுனங்களின் தோற்ற உளவியல், விழுமிய நிலைமைகளை புரிந்து கொண்டு இனியேனும் அறிவுபூர்வமாக எங்கள் செயற்பாடுகளை அமைப்போமா?

தீருக்குடும்பக் கன்னியருடன்

படைத்தலைவனின் புதிய ஒரு பாதை

200 ஆண்டை நோக்கி

1810-ல் அன்னைக்கும் மைந்தனுக்குமிடையே நடபெற்ற விவாதம் ஒரு தீரும்புமுனை

(சென்ற இதழ் தொடர்ச்சி)

தந்தையின் கிறிஸ்தவகடமை 1813 ஐப்பசி 24 : அநுசரிப்பின்மை, மைந்தனை தனது முதல் நன்மைக்கும் அவ்வழிப்படுத்தியதை ஆயத்தமான தியானத்தைத் வெளியிட்டான் மைந்தன் உண்மையின் மைந்தன் உண்மைத்தன்மையுடன். இது தந்தையின் மனநிலையில் மாற்றத்தை உண்டுபண்ணியது. பொருட்களை அடக்கி எழுதப்பட்டது, இன்றும் சபையின் திண்கிரிஸ்தவ அநுசரிப்பிலும் ஒரு மாற்றம். மைந்தனின் நடத்தையில் பெருமாற்றம். இது அன்னையின் உளத்தில் புரிப்பை அளித்தது. அவர் தனது வேலையை மாற்றினார்—அவர் புதிதாக வேலை செய்த சட்டவல்லுனருடன் பரிஸ்போகும்வரை நிலைத்திருந்தார், இவருடன் கொண்ட நட்பு அவர் குருத்துவக் கல்லூரிவரை அவர் தொடர்பையும், உறவையும் வளரவைத்தது. இம்மனமாற்றம் தம் செயலர் பணியுடன் படிப்பையும் தொடரவைத்தது. இத்துடன் இரு ஆன்மீக வழிகாட்டிகளான குரவர்கள் மாட்டகூட், டிசென்டி என்பவர்களுடனும் நட்பைவளர்த்தார். இந்த இறுதியான குரவரே அவரை பதினெட்டுமாத காலமாக முதன் நன்மைக்கும் ஆயத்தம் செய்தார் என்பது குறிப்பிடத்தக்கது. இக்குரவர் பியன்வெனுமட்டில் காட்டிய அன்பு, தனது வழிநடத்துதலின் மாதிரிகையால் அவரைக் கவர்ந்தது; தனது நூலகத்தை உபயோகிக்கக் கொடுத்த உரிமை, யாவும் சத்திய மறையின் உண்மைகளைப் பின்பற்றவும், அதற்கு பியன்வெனு தனது வாழ்வைக் கையளிக்கவும் தூண்டியது. தான் தனது முதன் நன்மைக்கு ஆயத்தம் செய்யப் போவதாக அன்னைக்கு உறுதிமொழி கூறினான் மைந்தன். சந்தேகமின்றி இவ்வாயத்தமானது பியன்வெனுவின் தந்தையின் மறையின் பின் அதாவது 1912ஆம் ஆண்டு ஆனிமாதத்தின் பின்னரே ஆரம்பமானது. நாளில் ஒருமணிநேரமாக பதினெட்டு மாதத்திற்குத் தன்னை இந்த அருட்சாதன ஆயத்தத்திற்கு கையளித்தார் பியன்வெனு.

வீரர்களும் களத்திலே பொருது கொண்டிருந்த கடும் போர் அது.

கடுகொத்த நம்படையும் கடலொத்த மாற்றான் படையும் பொருதன. 'கடுகு சிறுத்தாலும் காரம் போகாது' என்ற உண்மைக்கேற்ப, எண்ணிக்கையில் சிறிய நம்படை எழுச்சி மிக்கதாயிருந்தது.

பகைவரை மருளவைக்கும் நம்படைத் தலைவன் புலியெனப் புகுந்தான். கோழையையும் வேல் எடுக்க வைக்கும் வீரத் தலைவனைக் கண்டு பகைவர் நிலை குலைந்தனர்; அவன் வீரம் கண்டு வியந்து நின்றனர்; அவன் தலைமைகண்டு கலங்கி நின்றனர். சக்திக்கப்பாற்பட்ட அவன் போர்த் திறம் கண்டு வெட்கிப் போயினர்.

"மலையகழக்குவனே, கால் தூர்க்குவனே, வான் வீழ்க்குவனே, வளி மாற்றுவனே!" என, எண்ணாமல் எண்ணி நின்றனர்.

பொருதும் வீரர்களின் 'போரொலி' முழக்கங்கள், ஒரு முறை, ஒங்கி அதிர்ந்தன. மறுகணம்:

யார் நல்ல தந்தை?

1. குழந்தைகளின் தேவைகளைக் குறிப்பால் உணர் பவர்.
2. குழந்தைகள் காணும் படியாக அவர்கள் வயதிற்கு ஒவ்வாதனவற்றை செய்த யாதவர்.
3. தனது வருவாய்க்குள் குழந்தைகள், மனைவியின் தேவைகளைப் பூர்த்தி செய்பவர்.
4. வளரும் குழந்தைகளின் வளர்ச்சிக்கேற்ப வரும் பிழைகளைச் சுட்டிக் காட்டி வளர்ப்பவர்.
5. கோமாளித்தனமும், கண்டிப்பும், கதை கூறும் திறனும், விளையாடும் ஆற்றலும், ஆர்வமுடும் திறனும், கிளர்ச்சியற்ற உணர்வும், கருணையுள்ளமும், நிரம்பியவர்.
6. இயற்கையின் அழகைத் தன்னைச் சுற்றி ஏற்படுத்தும் இயல்பானவர்.
7. குழந்தைகளின் கிறுக்கல் களை, சிறு கதையை, மழலை மொழியை இரசிக்கும் ஆர்வம் உள்ளவர்.
8. வானத்தின் நிறத்திற்கும் நாம் நடக்கும்போதே பின் தொடரும் நிலவிற்கும், வேகமாக ஓடும் இரயிலின்

நம் தலைவனின் காலைக் குண்டு ஒன்று துளைத்தது. அவன் பாதுகாத்த கோட்டை நொறுங்கி வீழ்ந்தது.

"குகைச் சிங்கம் குண்டடி பட்டது. நெடுமரம் தரைசாய்ந்தது; வீரப்படை சிதறி ஓடியது!"

"சிதறிய வீரர்களைச் சேர்த்தான்; சிற்றத்தின் உச்சியில் நின்றான்; மாற்றான் தாக்கு தலை மடக்கித் தாக்க விழைந்தான்."

"தரை வீழ்ந்த தலைவன் எழுந்தான், தள்ளாடி விழுந்தான்."

"தோள் கொடுக்க முடிய வில்லையே!"

"துவண்டான்" "உறுமிய சிங்கமாய்ப் பூமிபிலே உருண்டான்"

உடலிலே பலம் மறைந்தது. ஆனால், உணர்விலே சினம் குறையவில்லை. கண்ணிலே களம் மறைந்தது. ஆனால், அவன் காயத்தில் குளம் மறையவில்லை.

"அந்தச் செருக்களப் புலி தான்," "என் தலைவன் முன் எவரும் நிலலார். ... நின்றவ ரெல்லாம் கல்லாய்ச் சென்

றார்." என்ற வள்ளுவப்பெருந்தகையின் சுதாநாயகன்.

"உன் கண் சிவந்தால், பகைவர் மண் சிவக்குமே." என்ற பெருமை மிகு தமிழ் நந்தியின் "விரத்தில்" உடன் பிறப்பு.

நம்நாட்டு 'ராஜ'த்தோன்றல். அந்த வீரர்தி வீரன்தான் 'இனிகோ' எனப் பெறும் இக்வேஷியஸ் லொயலர்! போர்க்கொடி தாங்கிய புகழுடம்புச் சிலையின் சொந்தக் காரர். 'இஞ்சூசியார்' எனத் தமிழ் மக்கள் இனிமையோடு அழைக்கும் பெருமகனார்.

செருக்களத்தில் குண்டடி பட்ட லொயலர், லொயலர் கோட்டைக்குத் தூக்கிச் செல்லப்பட்டார். அந்த வீரத் தலைவனின் வீர வெறிகண்டு மாற்றாரே மயங்கி நின்றார். அதனால், பகைவன் எனப் பாராது மாற்றாரின் மருத்துவரே அவன் காலுக்கு மருந்திட்டார்.

மருந்திடப் பெற்றிருந்த கால் சீர்கெட் கெட்டிருந்தது. உடனடிச் சிகிச்சை தேவைப்பட்டது. மருத்துவமனையில் சேர்க்கப்பட்டார். அறுவைச் சிகிச்சை ஆரம்பமானது. (தொடர்ச்சி 6ஆம் பக்கம்)

இறைவனைக்

காண்போம்!

காற்றே கடலே ஆர்ப்பரிக்கும் அலையே! ஆண்டவன் புகழ்பாடு! மரமே மனிதனே! மாபெரும் அகிலமே இறைவனின் மகிமை சொல்லு! ஓ... இயற்கையின் இனிய நாதங்களே... இனியவன் உம்மைப் படைத்தவன். இனி அவன் உங்களைப் பறித்திடான் உங்களின் ஓசையில்—அவன் பாஷைகள்—எம் செவிகளில் புதுவிதப் பூசைகள். இனி நிறைவேறும் இறைவனைக் காணும் ஆசைகள். ஆம்... காலம் காணாக் கடவுளை இனி நாங்கள் காண்போம் இயற்கையில். புலோலியூர் ம. விசுவாசம்

டிப்பவர். 18. எல்லாக் குழந்தைகள் மட்டிலும் சம அன்பு செலுத்துபவர். (நன்றி: Home Life) பெப். 79,

நாவடக்கம்

அதிதி

மனிதன் முதலில் சம்பாதிக்க வேண்டியது தெய்வப் பிரேமையே. தானே எல்லாம் செய்பவன் என்ற உணர்வும் அகங்காரமும் இருக்கும் வரையில் மனிதன் தெய்வத்தை உணர இயலாது. தனிமனிதர் தெய்வப்பிரேமையும் நல்லொழுக்கமும் கொண்டால் குடும்பமே நன்கு தழைத்து வளரும். தெய்வத்தின் மீது வைக்கும் அன்பே 'பிரேமை' எனப்படும். கரங்களால் தெய்வ வழிபாடு செய்து நாவினால் நஞ்சைக்கக்கும் நச்சுப் பாம்புகள் சம்பாதிப்பது என்ன? மனிதன் தீய வழிகளில் இயங்குவதாலும் அளவுக்கு மீறிய ஆசைகளாலும், தீய சிந்தனைகளாலும் தங்கள்

சக்தியை இழந்து விடுகிறான். கண் ஓர் குறிப்பிட்ட அளவு ஒளியை உறிவிய காணமுடியும். அதற்கு மேல் பிரகாசமான ஒளியைப் பார்க்க அதற்கு சக்தி இல்லை. அப்படிப் பார்த்தால் பார்வையை இழக்க நேரிடும். இதனாலே தான் நல்லவையே பார், தீயவற்றை பார்க்காதே என நற்போதனை செய்யப்படுகின்றது. இவ்வாறே காதுமே நல்லவையே கேட்க ஒரு எல்லைக்குட்பட்ட ஒளியைக் கேட்டல் வேண்டும். அதற்கு மேல் கேட்டால் காது பழுதடைந்து விடும். அவ்வாறே நாவிற்கும் ஓர் கட்டுப்பாடு உள்ளது. தீயவற்றைப் பேசாதே. (தொடர்ச்சி 4ஆம் பக்கம்)

கேள்விகள் இங்கே!...

1. மனிதனுக்குள்ள அடிப்படை உரிமைகள் யாவை?
2. மனித உயிரைப் பேணும் பொறுப்பு யாருக்கு உண்டு?
3. மனித உயிரின் புனிதத் தன்மையைப் பேண நமக்குக் கேற்பட்டுள்ள மூன்று முக்கிய கடமைகள் யாவை?
4. மரணத்தை வெல்ல நாம் எவ்வாறு வாழ வேண்டும்?

பதில் அங்கே!...

(5ஆம் பக்கத்தில்—திருத்தந்தை பதில் சொல்லுகிறார்.)

(வளரும்)

முதலாவது நினைவுப் பேரூரை

தமிழ்த்தாது தன்நாயகம் அடிகளார் பற்றிய நினைவுரைகள்

* பேரூர் கலாநிதி வ. தியோகுப்பிள்ளை ஆண்டகை

(சென்ற இதழ் தொடர்ச்சி)

அருள்திரு ஸ்ரீனிஸலோஸ் அடிகளார் உரோம் நகரில் மறையறிவிப்புக் கல்லூரியில் இருந்த 5 வருட காலப்பகுதியில் இலத்தீன், கிரேக்கம் ஆகியவற்றில் நல்ல பாண்டித்தியம் பெற்றார். அத்தோடு தற்கால ஐரோப்பிய மொழிகளான இத்தாலியம், பிரெஞ்சு, ஸ்பானியம், ஜெர்மன், போர்த்துகேய மொழிகளையும் அவற்றின் இலக்கியங்களையும் கற்றார். பத்திரிசியார் கல்லூரியில் இருந்த காலப்பகுதியில் அவர் ஆங்கில இலக்கியத்தை ஏற்கனவே நன்கு கற்றிருந்தார்.

அவர் உரோம் நகரில் இருந்த 5 வருட காலப்பகுதியில் மலையாள மொழியையோ, சீரோ மலங்கார சபையின் வழிபாட்டு முறையையோ கற்பதற்கு சந்தர்ப்பம் கிடைக்கவில்லை. திருவனந்தபுர மறைவட்டத்தில் இருந்து மறையறிவிப்புக் கல்லூரிக்கு வந்திருந்த மலையாள மாணவர்கள் அவரோடு அதிக நட்புடன் பழகவில்லை. அவரை இவர்கள் அன்னியன் போலவே நடத்தினார்கள். ஆகவே 1939இல் ஒரு குருவாக திருவனந்த புரத்திற்கு அவர் சென்றபோது அங்கு தன்னை ஒரு அன்னியராகவே உணர்ந்தார். அவருக்கு மலையாள மொழியும் தெரியவில்லை, சீரோ மலங்கார வழிபாட்டில் திருப்பணி நிறைவேற்றவும் தெரியவில்லை. அத்துடன் மறைவட்டத்தில் இருந்த மலபார் குருக்கள் இவருடன் அதிக நட்பாகப் பழகவில்லை. எனவே தான் பணி செய்வதற்கான மறைவட்டத்தை மாற்றிக் கொள்வதற்கான அனுமதியை பெறும் பொருட்டு அவர் மீண்டும் உரோமுக்கு வந்தார். மறையறிவிப்புப் பேராயத்தின் தலைவரான கருதினால் இவரை மாணவப் பருவத்தில் அறிந்திருந்தாராயினும் இவர் கோரிய அனுமதியை மறுத்து, திருவனந்தபுர மாவட்டத்திற்கே திரும்பிச் செல்லும்படி கட்டளையிட்டார். இவர் இறையிய

வில் மிகத் திறமையான மாணவராக இருந்தபடியால், இவருடைய பேராசிரியர்கள் சிலரும், ஆன்மீகக்குருவும் மேன்மை தங்கிய கருதினால் அவர்களிடம் இவருக்காக பரிந்துபேசினார்கள். இதன் பயனாக சேவியர் ஸ்ரீனிஸலோஸ் அடிகள் திருவனந்தபுர மறைவட்டத்திற்கு திரும்பிய பின்னர் இந்தியாவின் வேறொரு மறைவட்டத்தில் சேர்ந்து இறைபணியாற்ற கருதினால் அவர்கள் அவருக்கு அனுமதி அளித்தார்.

இந்த வேளையில் தான் தென் இந்தியாவில் உள்ள தூத்துக்குடி மறைவட்ட ஆயர் பேரூர் கலாநிதி பிரான்சிஸ் தியூர்சியஸ் ரோச் ஆண்டகை அவர்கள் அருட்தந்தை ஸ்ரீனிஸலோஸ் சேவியர் அடிகளாருக்கு உதவ முன்வந்தார். ஆயர் அவர்கள் இவரை தன் மறைவட்டத்தில் ஏற்றுக் கொண்டார். அக்காலத்தில் இந்தியாவிலேயே உரோமைத் திருச்சபையின் ஒரே ஒரு சந்தேச ஆயராக ஆயர் ரோச் அவர்கள் விளங்கினார். கல்யாண குழந்தையில் இருந்த குருமாணவர்கள், குருக்கள் மட்டில் இவர் அன்புள்ளம் கொண்டவராகவும், சிறந்த உதவியாளராகவும் விளங்கினார்.

1939 ஆம் ஆண்டு, தூத்துக்குடி மறைவட்டத்தில் வடக்கன்குளம் என்ற இடத்தில் உள்ள புனித திரேசா உயர்நிலைப்பாடசாலையில் ஒரு ஆசிரியராக தந்தை ஸ்ரீனிஸலோஸ் சேவியர் தன் பணியை ஆரம்பித்தார். அங்கே 5 வருடங்களுக்கு ஆங்கிலமும், வரலாறும் படிப்பித்தார். இவ்வேளையில் தான் தன் பாடசாலை நாட்களில் கற்காத தமிழ்மொழியையும், இலக்கியங்களையும் கற்க வேண்டியதன் அவசியத்தை உணர்ந்தார். ஆகவே ஒரு தமிழ்ப் பண்டிதரிடம் தனியாகச் சென்று தமிழ் மொழியையும், இலக்கியங்களையும் கற்றார்.

இக்காலப் பகுதியில் தான் இவருடைய தந்தையார் இறைவனடி சேர்ந்தார். எவ்வேதன் ஒரேயொரு இளைய சகோத

ரியை யாழ்ப்பாணத்தில் உள்ள திருக்குடும்பக் கன்னியர்களின் பராமரிப்பில் ஒப்படைத்தார்.

தமிழ் மொழி, இலக்கியங்களைப் படிப்பதில் தந்தை சேவியருக்கு இருந்த ஆர்வத்தைக் கண்ட ஆயர் ரோச் ஆண்டகை 1945இல் அண்ணாமலைப் பல்கலைக்கழகத்திலே தமிழ் மொழி, இலக்கியத்தில் பட்டமேற்படிப்பை மேற்கொள்ள இவருக்கு அனுமதி அளித்தார். பல்கலைக்கழகத்தில், சுத்தோலிக்கரும், பல்கலைக்கழக உபவேந்தருமாகிய பேராசிரியர் எம். இரத்தினசுவாமி அவர்களோடு நட்புக் கொண்டார். பெரும்பாலும் இந்தக் காலப்பகுதியில் தான், தன் தந்தையின் நினைவாக அவருடைய குடும்பப் பெயரான "தனிநாயகம்" என்ற பெயரை ஸ்ரீனிஸலோஸ் சேவியர் என்ற தன்பெயரோடு சேர்த்துக்கொண்டார்.

1945 நானும் அருட்தந்தை குசைப்பிள்ளை அடிகளாரும் உரோமிலிருந்து யாழ்ப்பாணத்திற்கு திரும்பியிருந்தோம். அந்த நேரத்தில், ஞானஸ்நானப் பெயரோடு தமிழ்ப் பெயரையும் சேர்த்துக் கொள்ள வேண்டுமென்ற வன்மையான இயக்கம் எங்கும் நிலவியது. இக்கருத்து யாழ்ப்பாணக்குருக்களிடமும் இருந்தது. எனவேதான் "வில்லவரசிங்கம்" "மதுரநாயகம்" போன்ற பெயர்கள் வழக்கத்திற்கு வந்தன. குசைப்பிள்ளை அடிகளாரும் அருள்திரு ஏ. ஜோசப் கருணாகரர் என்று தன் பெயரை மாற்றிக்கொண்டார்.

(வளரும்)

15 காரணிக்கத்துடன்

செயமாலை தியான

செயப்புத்தகம்

விற்பனை ஆகிக் கொண்டு

இருக்கின்றது.

தொடர்பு கொள்ளவும்

ஆவே மரியா

புனித சிந்தாத்திரை மாதா

இல்லம்,

92, K. K. S. வீதி,

யாழ்ப்பாணம். A/23/93

மரியன்னை வழியில் பெண்ணின் பெருமை - 2

* என். மீரா

பெண்ணிற்கு பெரும் சிறப்பு தாய்மை. காலத்தின் வரம்புக்கு உட்பட்டவள் மனைவி. காலத்தின் எல்லையைக் கடந்து நிற்பவள் தாய். அவள் உலகத்திற்கு இறந்தாலும் நித்தியத்தில் வாழ்கின்றாள். ஒருவகையில் அவள் காலங்கடந்தவரான இறைவனின் நிழலாவாள். இறைவனின் படைப்புத்தொழிலைப் புதுப்பிக்கிறவள் தாய். எனவேதான் கடவுளுக்கு அடுத்தபடி நம் மரியாதைக்கும் வணக்கத்திற்கும் உரியவள் தாய். ஆண் தலைமுறைக்காக வாழ்கிறான். அடுத்துவரும் பல

தலைமுறைகளில் தன் வழியை வரவோருக்காக அனைத்தும் செய்கிறாள் தாய். கல்வியும் கலாச்சாரமும் தாயிடமிருந்தே உருவாகின்றன. மக்கள் பேச, நடக்க, பண்போடு வாழக் கற்பிக்கின்ற தாய் நமது முதல் ஆசிரியை.

இக்காரணம் பற்றியே மீட்புப்பணிக்கு முதற்கருவியாக - துணையாக அதன் பலனை மக்களுக்கு அடைந்து கொடுக்கும் உயர் பணிக்கு ஒப்பற்ற ஒரு தாயை - மாசில்லா மரியை - இறைவன் தேர்ந்தார். சீர்கெடுக்கும் உலகைச் செம்மைப்படுத்த அத்தாயை லாச

லேத், லூர்த்து, பார்த்திமா போன்ற இடங்களுக்கு அனுப்பி வைத்தார் வானகத்தந்தை. மரியன்னை சக்தி வாய்ந்த இணைப்பும் தன்சிறந்த சமரசத்தினால் உலகுக்கும் இறைவனுக்கும் நல்லுறவை உருவாக்கிறவளாகவும் இருக்கிறாள். இறையருளின் பெருநிதியாகிய அவளது அருளைப் பெற்று மீட்பின் பலனை அனுபவிக்க முயல்வோம்.

எனவே, தாயின் தனிப்பெருமையை தரணிக்கு உணர்ச்சி, நற்குணங்களின் மூலம் வீட்டிலும், உற்றார், மற்றோரிடையிலும் மீட்பின் பலன் பாய்ந்து

புண்ணிய பூமி நோக்கிய பயணம் - 3

(சென்ற வாரத் தொடர்ச்சி)

* "யோனா"

ஜெரிக்கோ

யூதேயாப் பகுதியின் முக்கிய நகரங்களில் ஒன்று ஜெரிக்கோ. எருசலேமிலிருந்து 17 மைல் அப்பால் ஜெரிக்கோ உள்ளது. கடல் மட்டத்திற்கு 800 அடி உயரத்தில் உள்ளது. இவ்வூர் இயேசுவின் நல்ல சமாரியன் உவமையில், சமாரித்தன் மலையில் உள்ள எருசலேமிலிருந்து கீழேயுள்ள எரிக்கோவுக்குப் பயணம் செய்த ஊர் (லூக். 10:30). எருசலேமின் அருகில் புறப்படும் ஒரு சிறிய நதி இவ்வூரில் பாய்ந்து, இதனை செழிப்புள்ளதாக்குகின்றது.

மற்றும், இயேசு வளர்ந்த நாசரேத், அவரின் முதற்புதுமை நிகழ்ந்த கானா, புனித இராயப்பின் ஊரான கப்பர் நாவும், மார்த்தா, மரியாள் ஊரான பெத்தானி போன்ற இடங்களையும் இம்மேற்கு பகுதியில் காண்கிறோம்.

இயேசு தனது 33 ஆண்டு கால இவ்வுலக வாழ்க்கையினை பாலஸ்தீனாவின் இப்பகுதியில் தான் பொரும்பாலும் வாழ்ந்தார்.

இதன் கிழக்கு பகுதியைக் கடக்குமுன், நம்முன் தெரிவது

யோர்தான் நதி, கலிலேயாக்கடல், சாக்கடல்.

யோர்தான் நதி

பாலஸ்தீனாவின் நடுவில் பாய்ந்தோடும் யோர்தான் நதியை இந்நாட்டின் கொடை என்று கூறினால் அது மிகையாகாது. வடக்கே ஹெர்மன் என்ற மலைத்தொடரில் மூன்று கிளை நதிகளாகத் தொடங்கி, பிறகு யோர்தான் நதியாக உருவெடுத்து கலிலேயாக்கடல் வழியாகப் பாய்ந்து, அந்நாட்டின் நிலங்களை வளப்படுத்தி, இறுதியாக சாக்கடலில் சங்கமமாகிறது.

இது வடக்கே ஆரம்பமாகுமிடத்தில் சுமார் 80 அடி அகலமாகவும், கடல் மட்டத்திற்கு மேல் 300 அடி உயரத்திலும் உள்ளது. நைல் நதியைப் போன்று அழகாகத் தோன்றும் இந்த யோர்தான் நதியில் தான் புனித ஸ்நாபக அருளப்பர் இயேசுவுக்கு ஞானஸ்நானம் அளித்தார் (மத். 3:13). அருளப்பர் மெசியாவின் வருகையைப் பற்றி போதித்ததும் இந்நதிக்கரையில் தான் (மத். 3:5).

(தொடரும் பயணம்: கலிலேயாக்கடல், சாக்கடல்.)

உங்கள் சிந்தனைக்கு

- ★ எவ்வளவு அன்பு காட்டி வளர்த்தாலும் காக்கை காக்கைதான், அது திருடத்தான் செய்யும். (துளசிதாசர்)
- ★ நம் வழியின் தடைக் கற்களாக இருப்பவை, நம்மைத்தவிர நம் சோம்பலைத் தவிர வேறு எதுவுமில்லை. (ஷேக்ஸ்பியர்)
- ★ நீதி மன்றம் ஒரு எலிப்பொறி போன்றது அதன் உள்ளே நுழைவது எளிது. வெளியே வருவதுவோ கடினம். (பால்ஃபர்)
- ★ மனம் கொண்டதே மாளிகை. நரகத்தைச் சொர்க்கமாகக் குவதும் சொர்க்கத்தை நரகமாக்குவதும் அதுவே. (மில்டன்)
- ★ மனிதனின் மூளைக்கு எதிரியாக நாக்குப் பேசுகிறதென்று. (ஷேக்ஸ்பியர்)
- ★ அறச் செயல்களுக்கு எப்போதும் ஆண்டவரின் அருள் உண்டு. (வில்லியம்)
- ★ சட்டம் ஒரு இருட்டறை. அதில் வக்கீல்களின் வாதம் ஒரு விளக்கு. (அண்ணா)

நாவடக்கம்...

(3ஆம் பக்கத் தொடர்ச்சி)

பிறரை இகழ்ந்து பேசுதல் நாவிற்குத்தீது. நான்கு காரணங்களினால் நாவு தன் சக்தியை இழந்து விடுகிறது.

1. பொய் பேசுதல் - மிகவும் தீமையானது.
2. பிறர்மீது கோள்முட்டுதல் - ஒருவரையும் பொல்லாங்கு சொல்ல வேண்டாம் என ஆத்திசூடி கூறுகின்றது. இதைவிட தீய சொல் பாவச் சொல் எதுமில்லை.
3. பிறரை நிந்தித்தல் - கட்டாயமாகத் தவிர்க்கப்பட வேண்டும்.
4. அதிகமாகப் பேசுதல் இதுவும் அழிவைத் தரும். எவ்வளவு தான் கல்வி கற்றுத் தரும் அறிவு, பணம், பொருள் இருந்தாலும் தீய செயல்கள் அழிவையே தரும்.

ஒட்டும், அன்பால் குடும்பம் மகிழ்ந்தும், அமைதித்தென்றலில் அனைவரின் உள்ளங்களும் மலரட்டும். பக்தி மணம் பரவட்டும். பரமனின் ஆட்சி ஒங்கட்டும்.

உயிர் எழுத்தில்

உயர் வாழ்வு

"அம்மா இங்கே வா! வா! என்ற பாடலையே திரும்பத் திரும்பச் சொல்லிக் கொடுத்துக் கொண்டு இருப்பதைவிட இப்படி நல்ல பாடல்களையும் சொல்லித்தரலாமே"

அன்பின் ஏகவைப் போற்று, ஆண்டவர் மொழிகளைச்

சாற்று. இன்ப வாழ்வனைக் கேட்டு, ஈடில்லா புகழினை நாட்டு, உண்மை தன்னை ஊற்றி, ஒழுக்க விதையைப் போட்டு எல்லோர் வாழ்வும் செழிக்க, ஏசுவின் வழியில் செல்லு ஐயமின்றிச் சொன்னேன். ஒல்லும் வகையான் முயலு, ஓடும் தம்பி கேளு,

ஒளடதம் சிலுவை! ஒன்று அஃதே வழியாகக் கொண்டு.

S. மாசில்லாமணி

தீருத்தந்தை பேசுகிறார்

மானிட உயிர் புனிதமானது

மனிதனையும் அவனுக்குள்ள அடிப்படை உரிமைகளையும் பேணி காக்கும் பணியைத் திருச்சபை எப்பொழுதுமே மேற்கொண்டு வந்துள்ளது. ஒவ்வொரு மனிதனுக்கும் பிறக்க உரிமையுண்டு; வளர உரிமையுண்டு; தனக்கு இயல்பாக அமைந்த திறமைகளுக்கேற்ப முன்னேறுவதற்கு உரிமையுண்டு; இயற்கைக்கு மேலான தனது கதியைச் சுதந்திரமாகவும் கௌரவமான தொரு வழியிலும் நிர்ணயித்துக் கொண்டு அதை அடையும் முறையில் வாழவும் அவனுக்கு உரிமையுண்டு.

இவைகளெல்லாமே, மிக உயர்ந்த நோக்கங்களாகும். ஆதலால்தான் கத்தோலிக்கர்களாகிற நாம் மட்டுமல்ல, ஏனையோர் பலரும் இவற்றிற்காகப் பாடுபட ஒன்றுபட்டு நிற்பதைக் காண்கிறோம். நல்லெண்ணமுள்ள எவருமே இவற்றை ஏற்பார்கள்.

தனது தெய்வீக ஸ்தாபகர் தனக்கு அளித்துள்ள பொறுப்புப்பணி இதுவாதலால், மானிட உயிரின் புனிதத்தன்மையைத் திருச்சபை போற்றிக் கொண்டாடுகிறது. இரண்டாம் வத்திக்கான் திருச்சங்கம் இதை ஆணிக்கிரமமாக மீண்டும் வற்புறுத்தியுள்ளது. உருவான வினாடி தொடக்கி உயிரைப் பேணும் பொறுப்பும் கடமையும் யாவார்க்கும் உண்டு. (இன்றைய உலகில் திருச்சபை, 51) இதன் காரணமாகவே, உயிருக்கு எதிரான குற்றங்கள், கொடுமைகள் அனைத்தையும் திருச்சபை வலுவாகக் கண்டனம் செய்கிறது. (இ. உ. தி. 27)

இதனால் நமக்கேற்பட்டுள்ள கடமைகள் என்னென்ன? முதலாவதாக, மனித உயிர் அதன் எல்லா நிலைகளிலும் பாதுகாக்கப்பட வேண்டிய ஒன்று என்பதை மக்கள் மனச் சான்றுகள் மறுக்காமல் ஏற்க நாம் பாடுபட வேண்டும். சமுதாய அறநெறிகள், சட்ட அமைப்புகளில் இது இடம் பெறச் செய்ய வேண்டும். இரண்டாவதாக உயிருக்கு எதிரான தாக்குதல்கள் எங்கிருந்து எவரிடமிருந்து வருவதாக இருந்தாலும், துணிவோடு எதிர்த்து முறியடிக்க நாம் தயராக வேண்டும். இறுதியாக உயிரைப் பேண முடியாது அழித்தொழித்துவிடத் துடித்துக்கும் தனிப்பட்ட நபர்களுக்கு

வேண்டும் உருப்படியான உதவிகளையெல்லாம் தயங்காமல் வழங்கி, அவர்களது மனச்சான்றின்படி நடக்க அவர்களைத் தூண்டவேண்டும்.

இன்னல்கள், எதிர்ப்புகள் ஏமாற்றங்களைக்கண்டு மனந்தளரலாகாது. மனு உருவான கிறிஸ்துவின் பிரதிநிதி என்றும் நிலையில், நான் உங்களுக்குச் சொல்லுகிறேன்: ஒவ்வொரு மனித உயிரையும் பாடக்கிடவரும் அதற்குத் தந்தையாக உள்ளவரும் இறைவனே; அவரிடத்திலே முழு விசுவாசம் கொள்ளுங்கள்; இறைவனது சாயலாகப் பாடக்கப் பெற்றுள்ள மனிதனிடத்திலும் நம்பிக்கை வைக்கத் தவறாதீர்கள்; அவர்தம் ஒரே பேறான திருமகனில், இறைவனுக்கு மகன் ஆகவேண்டியவன், மனிதன்.

கிறிஸ்து மரித்தார்; உயிர்த்தார். அவரிலே, மனிதனுக்குள்ள நிலையான தீர்ப்பு வழங்கப் பெற்றுவிட்டது. அது யாதெனில், வாழ்வு மரணத்தை வெல்லும் இந்த நன்னம்பிக்கையோடு என் அப்போஸ்தலிக்கு ஆசீர்!

திருத்தந்தை

2ஆம் அநுள் பிள்ளப்பர்

அவருடைய வாழ்வுக்கும் போதனைக்கும் இணங்க வாழ்பவன் ஒவ்வொருவனும் அவரில் மீட்பைக் கண்டடைவான்.

5. தமது உயிரை முழுநிறைவான தோர் இறுதிப்பலியாக கடவுளுக்கு ஒப்புக் கொடுத்து, கிறிஸ்து தமது மரணத்தின் மூலம் முழு மனுக்குலத்தின் பிரதிநிதியாகவும் குருவாகவும் விளங்கினார். ஒரு பிள்ளைக்குரிய அன்புடனும் கீழ்ப்படிவுடனும் பிதாவுக்குத் தம்மை முழுமையாக கையளித்ததன் மூலம் இறைவனுக்கும் மனிதனுக்குமிடையே

இழக்கப்பட்டிருந்த ஐக்கியத்தை மீண்டும் ஏற்படுத்தினார். "ஒரு மனிதனின் கீழ்ப்படியாமையால் அனைவரும் பாவிக்கானதுபோல் ஒருவரின் கீழ்ப்படிதலால் அனைவரும் இறைவனுக்கு ஏற்புடையவர்கள் ஆவார்கள்... ஆனால் பாவம் பெருகிய இடத்தில் அருள் அணைகடந்து பெருக்கெடுத்தது." (உரோ. 5: 19-20)

6. ஆனால், இயேசு மரித்தோரிடமிருந்து உயிர்த்தெழுந்தார். அவரது உயிர்ப்பு எக்காலத்திலும் கிடைத்திராத பெரும் வெற்றியாகும்.

"சாவே, உன் வெற்றி எங்கே?" புதிய மனுக்குலத்தின் தலைவரும் முதற்கனியுமான இயேசு சகல மக்களையும் இறைவனிடம் தவறாது அழைத்துச்சென்று, தமது உயிர்ப்பில் நிச்சயமாகப் பங்கு கொள்ளும் வாய்ப்பை ஒவ்வொருவருக்கும் அளிக்கிறார். கிறிஸ்துவின் உயிர்ப்பு என்னும் மறைபொருள் அவரது விண்ணேற்றம் என்னும் மறைபொருளில் நிறைவுபெறுகிறது. அப்போது கிறிஸ்து இவ்வுலகை விட்டு தமது பிதாவின் மகிமையில் பிரவேசித்தார். அதன் மூலம் மனித இயல்பை இறைவனின் மகிமையினுட்கொண்டு சென்றார். அவரிலே மனுக்குலம் முழுவதும் இறைவன் முன்னிலையில் பிரதிநிதித்துவம் பெற்றது. அவர் எமது பரிந்துரையாளராகவும், இடைநிலையாளராகவும், இறைமக்களின் தலைவராகவும் இருக்கிறார். எமது அபிலாஷைகள், துன்பங்கள், மீட்புப் பெறும் ஆவல் அனைத்தையும் அவர் பிதாவின் முன்னிலையில் கொண்டுவந்து, இறைமக்களுக்குப் பரிசுத்த ஆவியையும் சகல அருள்வரங்களையும் வழங்குகிறார்.

தீருமறை...

(2ஆம் பக்கத் தொடர்ச்சி) இருப்பதுடன் இறைவனுடைய அன்பும் மனிதருக்கு வெளிப்படுத்தப் படுகிறது. இறைவனுடனும் தன்சகோதரருடனும் முழுநிறைவான ஐக்கியத்துடன் மக்கள் நடுவில் வாழும் புதிய மனிதனாக இருக்கும் பொருட்டு அவரில், பிறப்பு முதல் இறப்பு வரையுள்ள சகல நம்பிக்கைகளும் கலக்கங்களும் நிறைந்த மனித இயல்பில் இறைவன் பங்கு கொண்டார். விசுவாசத்தில் கிறிஸ்துவில் நிலைத்திருந்து

விண்ணக வாழ்வின் 3ஆம் ஆண்டு நினைவு



அருட்சகோதரி பி.பி.யூ.பி.ரேசியா லம்பேட்

சீலமறிந்து சிந்தை மகிழ்ந்திருக்கக் காலம் விடவில்லை, கர்த்தர் அழைத்துவிட்டார். சிண்கள் கலங்குதம்மா, கன்வுகள் நிறையுதம்மா. இவ்வுடைய ஆன்ம சாந்திக்காக 13-8-93 காலை 6-15 மணிக்கு யாழ். மரியன்னை பேராலயத்தில் இரங்கல் திருப்பலி ஒப்புக்கொடுக்கப்படும்.

அருட்சகோதரிகள் இனிகா, கிறாசியா, பெற்றோர், சகோதரர், உபகாரிகள்.

(A/22/93)

10ஆம் ஆண்டு நினைவு (24-07-1983)



அ. வீமலதாசன் (மணிகன், ஆசிரியர்)

"கிறிஸ்துவின் நற்செய்தியை வார்த்தையால் அறிவிக்கும் நேரமல்ல இது; செயல் வடிவம் வேண்டி நிற்கும் நேரமிது. முதலில் என் நண்பர்களோடு சிலுவையில் அறையப்பட நான் விரும்புகிறேன், அதுவே நான் அளிக்கக்கூடிய மிகச்சிறந்த சாட்சியம்".

அ. வீமலதாசன் (1979)



ஒளி: 7 எம் வீழிகளின் ஒளி யேசு
கூடர்: 15 எம் வாழ்வின் வழி யேசு

அம்மா

8. யார் பிற்போக்கானவன்?

"உண்மைகளை நம்பாதவன்தான் பிற்போக்கானவன். அப்படிப்பட்டவன் சொல்வதைப்பற்றிக் கவலைப்படுவானேன்" என்று நோபல் பரிசு பெற்ற டாக்டர் என்.பேர்ட்ரூர் கூறுகிறார்.

லூர்த்து நகரில் இன்று நடக்கும் அற்புதங்கள் பற்றி நாம் அறிந்தும் அறியாததுபோல இருக்கிறோமே! ஏன்? லூர்த்து அற்புதங்கள் எமக்கு எச்செய்தியைத் தந்து கொண்டு இருக்கின்றன? மனித குலத்துக்கு எது முக்கியமோ அதைத் தருகின்றன.

நாம் தரையில் நிற்பதற்கு எப்படி பூமி அவசியமோ அப்படியே வாழ்வதற்கும் திடமாவ தெப்ப நம்பிக்கை அவசியம்.

இன்றைய உலக அதிசயங்களில் லூர்த்து மாபேரிசயமாகத் திகழ்கிறது. விஞ்ஞான ரீதியாகப் பார்த்தாலும் சரி, மனவியல் ரீதியாகப் பார்த்தாலும் சரி, மனித ஆர்வத்தைத் தூண்டுபவற்றை மாபெரும் அதிசயமாக லூர்த்து திகழ்கிறது. அதிசயத்திலும் அதிசயம் மனித சமூகத்தின் தீர்க்கமுடியாது என்று கூறிய பிணிகளுக்கு லூர்த்து அன்னை மாற்றிடாக பிணி தீர்த்துக் கொண்டிருக்கிறார்.

ஒரு சில நோயாளிகளுக்கு மட்டுமல்ல, உலகத்தின் சகல பிணிகளுக்கும், பிணியாளருக்கும் பேதமின்றி நோய்கள் தீர்க்கப்பட்டு, உறுதிப்படுத்தப்பட்டுள்ளன.

லூர்த்தின் தனிச்சிறப்பு நோயைக் குணப்படுத்துவதல்ல. வேத உண்மைகளை உணர வைப்பதும், கடவுளை உள்ளத்தில் ஏற்றிப் போற்றி வாழவைப்பதுவுமாகும்.

கண்மனிதனே!

பல நாடுகள் சென்று வாழும் எம்மவரில் சிலர் இன்று லூர்த்தையும் காணும் பாக்கியம் பெற்றுள்ளனர். அவர் மூலம் நீங்கள் பெற்ற செய்திகள் இருப்பின் எழுதி அனுப்பங்கள். அம்மாவின் அருள் எம் மண்ணை அன்பு சுரக்கும் மண்ணாக மாற்ற இறையேசுவின் அன்பு வழியில் வாழ்வோமாக!

உங்கள் அன்பின், அன்பு விழி

வேதாகமக் குறுக்கிழுத்துப் பேர்ட்டி

எண் 2

சரியான விடைகள்

னா	**	ஓ	சா	**	சே	த	ம	**	கோ
அ	**	ப	ப	**	த	ல்		**	பா
									சா
**	**	த	ப	**	மை	**	சா	**	லா
**	**	நீ	ரோ	**	அ	**	ஆ	**	வி
									த்
		நி	னை	**	எ	பே	ச	**	ய
									ன்
		வே	**	மு	**	கி	**	**	ன
									ர்
**	**	க	**	லா	**	மே	**	**	அ
**	**	கூ	**	ட	**	ம்	**	**	ல்
									வா
**	**	வ	**	ஆ	**	லா	**	**	மே
**	**	க	**	ள்	**	ள	**	**	ரே
									த்
									தா
									நினை
									வி

- 2 பிழைகளுடன் வெற்றி பெறும் அதிர்ஷ்டசாலிகள்.
- (1) நீ அஞ்சலோ ஜீவரட்ணம், 225, தும்பளை வீதி, தும்பளை, பருத்தித்துறை
- (2) யோ. நெனி பீஸ்மன் 6/0. ரவிந்திரநாத் நவாலி கிழக்கு, மானிப்பாய் பாராட்டுப் பெறுவோர்
- (1) பாலேந்திரன் மேரி சுகந்தினி
- (2) யோ. கொன்சி அனற்

செய்திச் சாறு

படைத்தலை...

(3 ஆம் பக்கத்தொடர்ச்சி)

மறு அறுவைச் சிகிச்சையும்

முடிந்தது. காயம் குணமாக காத்திருந்தார் இனிகோ.

“அவர் காத்திருந்த வேளை யிலே இறைவன் விருந்தாக வந்தான். விருந்தோம்புவது அவர் கடமையாயிற்றே! இறைவன் அவர் வாழ்க்கையின் ஏட்டையே மாற்றியமைத்தான்!

காலிலே குறை கூடாது என்றவரின் வாழ்க்கையையே திருப்பிவிட்டான். ‘பொழுது போகவில்லையே’ என்பதற்காகப் புத்தகம் தேடினார்’ இனிகோ. ‘புனிதர்களின் வாழ்க்கை வரலாறுகள்’ தாம் அகப்பட்டன. ‘ஆலை இல்லாத ஊரில் இறுப்பைப் பூச்சக்கரை’ என்றது போல, பொழுதுபோக வழியே இல்லை என்ற நிலையில், கிடைத்தது போதும் எனப் புனிதர்களின் வாழ்க்கை வரலாறுகளை வாசிக்க ஆரம்பித்தார். புயற் காற்று வீசத் தொடங்கிற்று.

உலக வாழ்வின் சிற்றின்பத்திலே ஊறி இருந்தவர் பேரமைதி நிலவும் மோட்ச இன்பத்திலே நுழைந்தார். அங்கே இறைவனின் திருமுகத்தைக் கண்டார்; மை இரு விலே, விட்டுவிட்டொன்றும் மின் மிளிப் பூச்சியின் ஒளியிலே மயங்கி இருந்தவர் இருளையே விலக்கி மனதைக் குளிர்விக்கும் தண்ணிலவின் வெண்ணொளி கண்டு வயந்து நின்றார்-அந்த இறையொளியிலே முழுகிப் படிந்துவிட்டார்.

கும்பிகுள் விலகியதை உணர்ந்தார். இதயக் கமலம் அலர்ந்ததை அறிந்தார். ஆனந்தக் கண்ணீர் வடித்தார். ஆன்மீக வாழ்விலே இணையிலா அனுபவம் பெற்றார்,

(தழுவல் “நம் வாழ்வு”)
1521, மே 20 ஆம் நாள் பிரெஞ்சுப் படைக்கு எதிரான போரில் காயப்பட்ட ஸ்பானிய படைத்தலைவர்,

(புனித இஞ்ஞாசியார் திருநாள்: ஜூலை 31)

குருத்துவ நிறைவு தினம்

“செமிப்போமாக”

ஆகஸ்ட்

2	T. J. கிருபாகரன்	1982
	M. A. யோகராஜா	1982
3	S. ஜெயபாலன் குருஸ்	1982
	F. ஞான ஆனந்தன்	1981
4	S. எமிலியானுஸ்பிள்ளை	1982
	J. X. பேணாட் ரெக்கனோ	1984
	R. C. சேவியர் நேசராஜா	1984
	A. சகாயதாசன்	1984
5	C. G. ஜெயக்குமார்	1981
6	லூயிஸ் யோசப் o.m.i.	1941
	A. F. செபஸ்டியன் மஸ்கிரிஞ் o.m.i.	1992
	B. மரியதாசன் o.m.i.	1948
	S. லோறன்ஸ் சேவியர் o.m.i.	1957
	அதிரியான் யோசேப் o.m.i.	1951
	A. H. வேதநாயகம் o.m.i.	1957
	S. E. விஜயரட்ணம் o.m.i.	1954
	மரிய செபஸ்டியன்	1985
	J. A. யேசுதாஸ்	1985
	ஜேரோ செல்வநாயகம்	1985
8	S. J. பெப்பி குசை	1990
9	லூயிஸ் அந்தோனிப்பிள்ளை o.m.i.	1944
10	S. A. மைக்கல்சாமி o.m.i.	1944
	M. B. ஞானரட்ணம்	1988
	A. லோறன்ஸ்	1988

காணாமற்போன ஆயருக்காக

செபியுங்கள்

கடந்த இரண்டரை வருடங்களுக்கு மேலாக சீனாவிற்குள் காணாமற்போயுள்ள அந்தாட்டு ஆயர்பீற்றர் ஜெனி நியாம்சை அரசு விடுவிக்க வேண்டுமெனச் செபிக்குமாறு அந்நாட்டுக் கத்தோலிக்கர்கள் உலகின் அனைத்துக் கத்தோலிக்கர்களுக்கும் அழைப்பு விடுத்தள்ளனர்.

சீனாவில் அரசின்கீழ் இயங்கி வரும் கத்தோலிக்க சபை

பெற்றதைப் பகிர்ந்தவிக்க விழைந்தார். அதற்காகப் ‘படை’ ஒன்றை அமைத்தார். அந்தப் படைதான் - அந்த இறைவீரன் கண்ட பேரண்தான், ‘இயேசு சபை’!

வீரமும் கொள்கைப்பிடிப்பும், விடாமுயற்சியும் நிறைந்த தலைவர் லொயோலா, 1534 ஆம் ஆண்டு இயேசு சபையைத் தொடங்கி வைத்தார். தம் தலைவன் கிறிஸ்துவைப் பின்பற்றும் ‘தன்னவர்’ எல்லாரும் தன்னோட்கூடத் தலைவர்களாகத் திகழவேண்டும் என்று விரும்பினார்.

அன்று அவர் விதையூன்றிய இயேசு சபை, இன்று இலை விட்டு, செடியாகி, கிளை விட்டு, மரமாகி, ஆல்போல் தழைத்து விழுதான்றி நிற்கின்றது. அதன் விழுதுகள் இன்று உலகமெங்கும் பரவிக்கிடக்கின்றன. ஆலமரமாய் - அதன் விழுதுகளாய், விழுதுகளின்று பிறந்த வேர்களாய் உள்ள இயேசு சபையினர் அனைவருமே, அந்த வீரத் தலைவன் இனிகோவின் படை வீரர்கள்தாம்.

இணைவதற்கு மறுப்புத் தெரிவித்ததைத் தொடர்ந்து 1990 ஆம் வருடம் நவம்பர் 17 ஆம் திகதி அரசு அதிகாரிகளால் அழைத்து செல்லப்பட்ட ஆயர் நியாம்சன் தற்பொழுது எங்கிருக்கிறார் என்ற விபரம் தெரியவில்லை என்றும் அவரின் விடுதலைக்கான செபங்களில் அந்நாட்டுக் கத்தோலிக்கர்கள் தெரிவித்துள்ளனர்.

கிருத்தொண்டர்..

(1 ஆம் பக்கத் தொடர்ச்சி)

இறைவாக்கின் வாசகங்கள் எனும் நிலைக்கு மூன்று அருட்சகோதரர்கள் உயர்த்தப்பட்டனர். இறைவாக்கில் ஊன்றியிருக்கும் விசுவாசத்தின் ஊழியர்களாக இவர்கள் நியமனம் பெற்றனர்.

பீடத்துணையாளர் நிலைக்கு இரண்டு சகோதரர்கள் உயர்த்தப்பட்டனர். கிறிஸ்தவ வாழ்வின் ஊற்றும் உச்சமுமாகியிருக்கிற தேவநற்கருணையின் ஆழ்ந்த உட்பொருளை உணர்ந்து தங்களையே அனுதினமும் பலியாக ஒப்புக் கொடுக்கவும், நற்கருணை வழிபாட்டில் குருக்களுக்கும் திருத்தொண்டர்களுக்கும் துணையாய் இருக்கும் பணி இவர்களிடம் ஒப்படைக்கப்பட்டது.

திருத்தொண்டர்களாக மூன்று அருட்சகோதரர்கள் உயர்த்தப்பட்டனர். ஆவியின் அருளால் உறுதிபெற்று, ஆயருக்கும் குருக்களுக்கும் வார்த்தைப் பணியிலும் திருப்பீடப் பணியிலும் பிறரன்புப் பணியிலும் உதவிபுரிந்து அனைவருக்கும் ஊழியர்களாக விளங்கும் திருத்தொண்டர் நிலைக்கு சகோ. ஜி. அருள்நேசன், சகோ. ஏ. அந்தோனிப்பிள்ளை, சகோ. ஜே. சி. போல் நொகான் ஆகியோர் உயர்த்தப்பட்டனர்.

மன்னார் அருட்சகோதரர்களுக்கான இத்திருச்சடங்குகள் மன்னார் ஆயர் மேதகு இராயப்பு ஜோசவ் ஆண்டகை அவர்களால் மடுத்திருப்பதில் நிறைவேற்றிவைக்கப்படும்.

இந்நிகழ்வுகளின் இறுதியில் உரை நிகழ்த்திய குருத்துவக் கல்லூரி அதிபர் எஸ். ஜே. இம்மானுவேல் அடிகளார் திருச்சபையில் இவ் அருட்சகோதரர்கள் வகிக்கும் பங்கை கட்டிச் காட்டினார். குருத்துவத்தை நோக்கிய இவர்களின் வளர்ச்சிப் படியில் இத்திருப்பட்டங்கள் முக்கியமான மைல் கற்கற்கள் என்றும், குருமாணவர்கள் விடுமுறை நாட்களில் வீடுகளுக்கும், பங்குகளுக்கும் அனுப்பப்படும் போது அவர்களின் பயிற்சியில் ஆன்மீக வளர்ச்சியில் பெற்றோரும், இறைமக்களும் கவனம் எடுக்க வேண்டும் எனவும் கேட்டுக் கொண்டார்.

நேசன்

‘காவலனை’

வாசிக்க மற்றவர்களை ஊக்குவிப்புகள்.

★ நிக்காரகுவா நாட்டில் இடம்பெற்று வரும் நடவடிக்கைகளைக் கட்டுப்படுத்த இயலவில்லையெனில் ஐக்கிய நாட்டுச் சபையின் தலையீட்டிற்கு விண்ணப்பிக்க வேண்டுமென விண்ணப்பித்தார் அந்நாட்டுக் கருதினாள் மிக்ரூவேல் ஓபான்டோப்ரால்.

★ திருப்பீடத்திற்கு விசுவாசமாயிருந்து அரசு அங்கீகாரம் பெற்ற கத்தோலிக்க சபையில் இணைய மறுக்கும் கத்தோலிக்க விசுவாசிகளை சீனா அரசு சிறையில் அடைத்துத் துன்புறுத்துவது இன்னும் தொடர்கின்றது.

★ தைவான் நாட்டில் மரண தண்டனைக் கைதிகள் மனித மாண்பற்ற முறையில் நடத்தப்படுவதாக மனித உரிமைகள் நிறுவனம் குற்றம் சாட்டியது.

★ ஆபிரிக்கக் குடியேற்றக்காரர் மீதான இன அடிப்படையிலான தாக்குதல்கள் அண்மையில் இத்தாலியில் இடம் பெற்றது குறித்து அப்பகுதி ஆயர்கள் தங்கள் கண்டனத்தை வெளியிட்டனர்.

★ சையர் நாட்டில் ஜனநாயகத்தை மீண்டும் கொண்டு வருவதற்கு அமெரிக்க ஐக்கிய நாட்டு அரசு உதவ வேண்டுமென அந்நாட்டுக் கத்தோலிக்க அவை தன் விண்ணப்பத்தை முன் வைத்தது.

வேதாகம கண்காட்சி சாலையில் கருத்தை வழங்கிய ஒவியங்கள்

முதலாவது அறையில், வேதாகமம் அரங்கேற்றம் செய்யப்பட்டு அலங்கரிக்கப்பட்டிருந்தது. அதைத்தொடர்ந்து வேதாகம ஆசிரியர், விவிலிய நூலகம், மொழிபெயர்ப்புக்கள், அங்கீகரிக்கப்பட்ட, அங்கீகரிக்கப்படாத நூல்கள், விவிலியத்தின் மூலமொழி இறைவார்த்தை பற்றி பரவலாக விவிலியத்தில் இடம் பெற்றிருக்கும் குறிப்புகள் - விவிலிய நற் செய்தி எப்படி மொழி, இனம், நாடு இவற்றினூடாக வெளிப்படுத்தப்படுகின்றது என்பன ஒவியங்கள், குறியீடுகள், புள்ளி விபரங்கள் மூலமாக விளங்கிக் கொள்ளக்கூடிய முறையில் அமைக்கப்பட்டிருந்தன.

2 வது அறையில் படைப்பு தொடங்கி, பாபேல் கோபுரம் வரை உள்ள வரலாற்றுக்கு முற்பட்ட நிகழ்வுகள் ஒவியங்களாக, காட்சி அமைப்புக்களாக உருவாக்கப்பட்டிருந்தன. காயின், ஆபேல் காணிக்கை பிள்ளைகளைக் கவரக்கூடிய முறையில் சுழன்று கொண்டிருந்தது சிறப்பாக இருந்தது. படைப்பும், மீட்டின் வாக்குறுதியும், நோவாவின் பேழையும் தத்ருபதாக அமைக்கப்பட்டிருந்தன.

3 வது அறையில் ஆபிரகாமின் அழைப்புத்தொடங்கி, குசை எகிப்தில் இருந்தகாலம் வரையிலான நிகழ்வுகள் ஒவியங்களாக அமைக்கப்பட்டிருந்தன.

பேராலய...

(1 ஆம் பக்கத் தொடர்ச்சி)
செய்த மனித நேயத்தொண்டுகள் இது மட்டுமா? படிப்பவர்களை ஊக்குவித்து பங்குக்கும், விசேடமாய் யாழ். மறைவட்டத்துக்கும் பெருமை தேடிய செயல்களும். பத்து வருட காலம் சேவை செய்து எவரையும் உரிமையோடு பெயர் சொல்லி அழைக்கும் அன்புத் தந்தை பாரிய பொறுப்பை ஏற்று அதாவது சகல மனிதரையும் முன்னேற்றும் பணிக் குச் செல்கிறார். இவரது சேவை சிறக்க இறைவன் இவருக்கு ஆன்மீக சரீர வரங்

தன. ஆபிரகாமின் பலியும் கூடாரமும் அமைக்கப்பட்டிருந்தது. ஆபிரகாம் ஈசாக், யாக்கோபு, எசாயு, குசை, எகிப்தில் புத்திபார்வீடு, குசையின் சிறை வாழ்க்கை, குசையும் சகோதரர்களும்-இவர்களோடு தொடர்புடைய விடயங்களை விளக்குவதற்கு உதவியாக 24 ஒவியங்கள் இக்காட்சி அறையில் வைக்கப்பட்டிருந்தன.

4 வது அறையில் எகிப்தில் இஸ்ராயேல் மக்கள் கொடுமைப்படுத்தப்பட்டதொடங்கி, யாத்திரை ஆகமத்தில் வரும் பயண நிகழ்வுகளோடு, மோய்சனிடம் இருந்து யோசுவா பொறுப்பேற்ற நிகழ்ச்சி வரை தொடர்கின்றது. முட்செடியில் இறைவனின் தரிசனம், கொள்ளை நோய்கள், மன்னா பொழிதல், பாறையில் நீர், வெண்கல சரீர்ப்பம் என்பன உருவ அமைப்புக்களாக உருவாக்கப்பட்டிருந்தன. மற்ற சம்பவங்கள் 30 ஒவியங்களில் வடிவமைக்கப்பட்டிருந்தன.

ஆலயமும் அதனைச்சுற்றி அமைக்கப்பட்ட வேலியும் உடன் படிக்கைப் பேழை, தூப்பீடம், காணிக்கைமேசை, ஏழு கிளைக்குத்துவிளக்கு என்பன மரத்தால் செய்யப்பட்டு வேதாகமத்தில் குறிப்பிட்ட படிவாணம் தீட்டப்பட்டு அமைக்கப்பட்டிருந்தது குறிப்பிடத்தக்கது. (வளரும்)

களைக் கொடுக்கவேண்டும் என ஆசிரியர் பங்கு மக்கள் ஊங்களது அன்பைப் பிரதிபலிக்கும் வகையில் அன்பளிப்புகளை வழங்கி நிற்க பிரியாவிடை நாயகன் மக்களின் செப உதவியை நாடி நின்றார்.

25 ஆம் திகதி ஞாயிறுகாலை திருப்பலியோடு புதிய பேராலய பங்குத் தந்தையாக முன்னர் புனித கென்றி அரசர் கல்லூரியின் அதிபரும், பின்னர் மாண்புமிகு வட்டார குருக்களின் தலைவராகவும், பங்குத் தந்தையாகவும் பணிபுரிந்த அருட் தந்தை அன்றன் இராஜநாயகம் அடிகளார் பொறுப்பேற்றார்.